

रोजगारपरक एमईएस कार्यशाला में छात्रों के लिए सरकारी वेब पोर्टल लांच, अगले सेमेस्टर से छात्र करा सकेंगे रजिस्ट्रेशन

आईटीआई टॉपर को मिलेंगे 50 हजार : मंत्री

पटना | हिन्दुस्तान ब्यूरो

अगले साल से आईटीआई में राज्य स्तर पर अब्जल आने वाले को 50 हजार रुपए मिलेंगे। द्वितीय स्थान पाने वाले को 40 हजार और तीसरे स्थान वाले छात्र को 25 हजार का पुरस्कार दिया जाएगा। इसी तरह हर ट्रेड में प्रथम स्थान लाने पर 20 हजार, द्वितीय को 15 हजार और तीसरे स्थान लाने वाले को 10 हजार रुपए का इनाम दिया जाएगा।

श्रम मंत्री दुलालचंद्र गोस्वामी ने रविवार को इसके मेमोरियल हॉल में आयोजित 'रोजगारपरक एमईएस' कार्यशाला में यह घोषणा की। उन्होंने कहा कि कई आईटीआई में सीटें खाली रह जा रही हैं। यह चिंता की बात है। सभी सीटों को भरने का प्रयास होना चाहिए। संविदा पर 15 हजार से कम वेतन पर बहाल इंस्ट्रक्टर को ईएसआई, पीएफ

घोषणा

200

से अधिक आईटीआई के मेधावी छात्रों को पुरस्कृत किया गया

आदि की सुविधा मिलेंगी। सभी आईटीआई में बेहतर पढ़ाई के लिए गुजरात-महाराष्ट्र से इतर नया बिहार मॉडल विकसित करना होगा।

इस मौके पर श्री गोस्वामी ने आईटीआई छात्रों के लिए अलग नया वेब पोर्टल 'हुनर'

(www.dethunarbih.com) लांच किया। इसमें आईटीआई से जुड़ी जानकारी व ऑनलाइन काम होंगे। आईटीआई के 200 से अधिक मेधावी छात्रों को पुरस्कृत किया गया। ये पुरस्कार वर्ष 2010 और 2011 के लिए दिए गए। समारोह में सचिव संजय कुमार ने कहा

• आईटीआई में बेहतर पढ़ाई को नया बिहार मॉडल विकसित करना होगा

• अब आईटीआई प्राचार्यों का तबादला पांच साल के पहले नहीं किया जाएगा

कि इस वेबसाइट पर अगले सेमेस्टर से छात्र रजिस्ट्रेशन करा सकते हैं। आईटीआई के कामकाज को सुधारना होगा।

परीक्षा के कुशल संचालन के लिए नए पद सृजित किए जाएंगे। अब आईटीआई प्राचार्यों का तबादला पांच साल के पहले नहीं होगा। पहले उनकी पदस्थापना तीन साल के लिए होती थी। नियोजन एवं प्रशिक्षण निदेशक अजय कुमार चौधरी ने कहा कि राज्य में कौशल संवर्धन कार्य को आंदोलन बनाने की आवश्यकता है। इसे राज्य में जनजागरण अभियान में तब्दील किया जाएगा।



रविवार को पटना के इसके मेमोरियल हॉल में श्रम संसाधन विभाग की रोजगारपरक एमईएस कार्यशाला में पुरस्कृत आईटीआई टॉपर्स के साथ श्रम मंत्री दुलालचंद्र गोस्वामी व अन्य। • हिन्दुस्तान